

# 'भारत दुनिया की तीसरी महाशक्ति बनने जा रहा है'

## मु.मंत्री भजनलाल ने जैसलमेर-बाड़मेर में पार्टी पदाधिकारियों और कार्यकर्ताओं को संबोधित करते हुए कहा

जैसलमेर/जयपुर 8 अप्रैल (का.सं.)। राजस्थान सरकार के मुख्यमंत्री भजन लाल शर्मा ने अपने दो दिवसीय जैसलमेर प्रवास के दौरान भाजपा जिला कार्यालय में एक बैठक में देर रात जिला, मण्डल व मोर्चा पदाधिकारियों, जन प्रतिनिधियों व कार्यकर्ताओं से लोकसभा चुनाव की तैयारियों का फीडबैक लिया और चुनाव जीतने के बारे में चर्चा कर कार्यकर्ताओं में जोश भरा शर्मा ने कहा कि, पहले जनसंघ की फिर भारतीय जनता पार्टी की स्थापना हुई और आज भाजपा विश्व की सबसे बड़ी पार्टी बन गई है। यह सब कार्यकर्ताओं की मेहनत व राष्ट्रवाद नीतियों के कारण ही संभव हुआ है कि, हम दो सीटों से चार सौ के पार होने जा रहे हैं।

प्रधानमंत्री के बारे में मुख्यमंत्री ने कहा कि, पिछले दस वर्षों में अनगिनत विकास कार्य हुए हैं जिसमें जनघन खाते, गरीब को छत, महिलाओं को धुएँ से मुक्ति, घर-घर शौचालय, धारा 370 हटाना, राम मंदिर निर्माण, किसान निधि, तीन तलाक व महिला आरक्षण आदि अनगिनत कार्य हुए। भाजपा शासन काल में एक भी भ्रष्टाचार नहीं हुआ और अब भारत विश्व की तीसरी शक्ति बनने जा रहा है। कार्यकर्ताओं को इस चुनाव रूपी परीक्षा में खरा उतरना है व अपने-अपने बंध में भाजपा को आगे रचना है।

मौडिया प्रभारी बाबू लाल शर्मा ने बताया कि, आज की बैठक में राजस्थान सरकार के केबिनेट मंत्री के. के. विरोड, मुख्य सचेतक जोगेश्वर गर्ग, प्रदेश मंत्री आर्दंडन सिंह भारी, जिलाध्यक्ष चन्द्र प्रकाश शारदा, जैसलमेर विधायक छाटू सिंह भाटी, पोकरण विधायक महंत प्रताप पूरी, जिला सैंटान प्रभारी रामस्वरूप गोधा, लोकसभा सयोजक शंकर सिंह राजगुहिन, जिला प्रमुख प्रताप सिंह सोलंकी, पूर्व विधायक साँग सिंह भाटी, प्रधान जनक सिंह भाटी व



मुख्यमंत्री भजनलाल शर्मा ने दो दिन के जैसलमेर प्रवास के दौरान जैसलमेर-बाड़मेर लोकसभा सीट के लिए पार्टी पदाधिकारियों से चुनावी तैयारियों का फीडबैक किया। चुनाव कार्यक्रमों से समय निकाल कर मुख्यमंत्री बागेश्वर धाम के पीठाधीश्वर धीरेन्द्र शास्त्री के कथावाचन कार्यक्रम में पहुंचे और उनसे आशीर्वाद लिया।

तन सिंह भाटी, पूर्व प्रधान मूलाराम चौधरी व बाल भारती महाराज के अलावा जनप्रतिनिधि, मोर्चा पदाधिकारी, कार्यकर्ता उपस्थित थे। नगर परिषद के कांग्रेस पार्षद व उनके प्रतिनिधि, समाज सेवियों ने मुख्यमंत्री की उपस्थिति में वॉर्ड 18 की पार्षद दुर्गा देवी, प्रतिनिधि ओम सिंह, वॉर्ड 28 के पार्षद उपदेश कुमार, वॉर्ड 30 की रूखी देवी, वॉर्ड 34 के सिकंदर खान, वॉर्ड 45 पार्षद पंकु देवी, प्रतिनिधि नरपत सिंह ठेकाण, सुमेर सिंह पूर्व उप जिला प्रमुख, दुर्गा शंकर भार्गव, वरिष्ठ कांग्रेस नेता जवाहर सुधार ने भाजपा की सदस्यता ग्रहण की। जिलाध्यक्ष चन्द्र प्रकाश शारदा व

विधायक छोटू सिंह भाटी ने पार्टी का दुपट्टा पहना कर इन लोगों का स्वागत किया। स्थानीय होटल मेरियट में मुख्यमंत्री भजन लाल शर्मा ने देश के विकास के लिये सभी उपस्थित प्रबुद्धजनों व समाज सेवकों से भाजपा के हाथ मजबूत करने के लिए कहा। उन्होंने कहा, जिस प्रधानमंत्री ने देश की सांस्कृतिक धरोहर के पुनरुत्थान के लिये काम किया हो, विश्व गुरु बनाने की जिम्मे क्षमता हो, कपोना काल में जिसने सबकी रक्षा की हो, भारत विश्व की शक्ति बनने जा रहा हो, उसे वोट दे कर राष्ट्र को मजबूत करें। मुख्यमंत्री ने युवाओं को संबोधित करते हुए कहा कि,

■ **मु.मंत्री ने चुनाव तैयारियों का फीड बैक लिया और कार्यकर्ताओं से चर्चा कर उनमें नए जोश का संचार किया।**

■ **मुख्यमंत्री के समक्ष कांग्रेस के कई पार्षदों ने भाजपा की सदस्यता ग्रहण की।**

■ **मुख्यमंत्री बाड़मेर में बागेश्वर धाम प्रमुख धीरेन्द्र शास्त्री महाराज के कथावाचन कार्यक्रम में भी पहुंचे और शास्त्री जी से आशीर्वाद प्राप्त किया।**

जातिवाद, क्षेत्रवाद से ऊपर उठकर देश हित में अपना मत दें।

मुख्यमंत्री भजनलाल ने बाड़मेर में आयोजित हनुमंत शक्ति जागरण कार्यक्रम में पहुंचकर बागेश्वरधाम पीठाधीश्वर, कथावाचक धीरेन्द्र कृष्ण शास्त्री महाराज से भेंट की और उनका आशीर्वाद प्राप्त किया।

मुख्यमंत्री ने कहा, श्रद्धेय शास्त्री के ओजस्वी सानिध्य ने राजस्थान परिवार की अन्वत सेवा हेतु मेरी ऊर्जा को बल देने का कार्य किया है। संतों का आशीर्वाद पार्टी के सदैव नवीन पथ पर निरंतर अग्रसर रहने का मार्ग प्रशस्त करता है। परम पूज्य बागेश्वरधाम बालाजी महाराज की कृपा समस्त प्रदेशवासियों पर बनी रहे यह कामना करता हूँ।

## कर्नाटक में छापेमारी, 5 करोड़ कैश व 106 किलो सोना बरामद

बेंगलुरु, 8 अप्रैल। कर्नाटक में पुलिस को छापेमारी के दौरान बेहिसाब दौलत मिली है। पुलिस ने यहां से 5 करोड़ कैश और 106 किलोग्राम ज्वेलरी की बरामदगी की। चुनाव के बीच कर्नाटक में बड़ी छापेमारी करते हुए पुलिस ने एक ज्वेलरी शॉप के मालिक के घर से 5.60 करोड़ रुपये कैश, 3 किलो सोना, 103 किलो चांदी के आभूषण और 68 चांदी की छड़ें जब्त कीं। यह छापेमारी कर्नाटक के बेल्लारी शहर में की गई है। पुलिस द्वारा की गई कुल वसूली करीब 7.60 करोड़ रुपये की है। ज्वेलरी की कीमत 2 करोड़ से ज्यादा आंकी गई है। पुलिस अधिकारियों का कहना है कि ज्वेलरी शॉप के मालिक नरेश के घर से भारी मात्रा में नकदी और ज्वेलरी बरामद की गई है। पुलिस ने कहा, उसे हिरासत में ले लिया गया है और पूछताछ की जा रही है। एक सुविधा सूचना के आधार पर पुलिस को जानकारी मिली कि बुसेपेट पुलिस थाना क्षेत्र में जोहरी के घर पर बड़ी मात्रा में कैश और आभूषण रखे गए हैं।

# डॉ. पूनिया पांच दिन के धुआंधार चुनावी दौरे पर

जयपुर, 8 अप्रैल (का.सं.)। हरियाणा भाजपा प्रदेश लोकसभा चुनाव प्रभारी एवं भाजपा राजस्थान पूर्व प्रदेश अध्यक्ष डॉ. सतीश पूनिया 9 अप्रैल से लेकर 13 अप्रैल तक हरियाणा एवं राजस्थान में लोकसभा चुनाव को लेकर प्रवास पर रहेंगे।

सतीश पूनिया 9 अप्रैल को हरियाणा के अंबाला लोकसभा क्षेत्र के कालका विधानसभा में चुनाव प्रबंधन और कोर कमेटी बैठक लेंगे। सतीश पूनिया 10 अप्रैल को राजस्थान के श्रीगंगानगर लोकसभा, 11 अप्रैल को हनुमानगढ़-श्रीगंगानगर लोकसभा, 12 और 13 अप्रैल को चूरू लोकसभा क्षेत्र में चुनाव प्रचार एवं बैठक लेंगे। उल्लेखनीय है कि, सतीश पूनिया पिछले दिनों में गुरुग्राम, अंबाला, पंचकूला

■ **9 अप्रैल से 13 अप्रैल के इस दौरे में भाजपा के पूर्व प्रदेश अध्यक्ष डॉ. सतीश पूनिया हरियाणा व राजस्थान में पार्टी के लिए चुनाव प्रचार करेंगे।**

इत्यादि क्षेत्रों में हरियाणा लोकसभा चुनाव को लेकर पार्टी के प्रमुख नेताओं के साथ चुनाव प्रबंधन और कोर कमेटी बैठकों में विस्तृत चर्चा कर चुके हैं, वहीं राजस्थान के सीकर, जयपुर ग्रामीण, पाली, चूरू इत्यादि लोकसभा क्षेत्रों में जनसभाएं संबोधित कर चुके हैं।

# बांसवाड़ा लोकसभा और बागीदौरा विधानसभा सीट के कांग्रेस प्रत्याशी लापता

इन दोनों सीटों पर कांग्रेस ने भारत आदिवासी पार्टी को समर्थन दिया है, इसलिए कांग्रेस प्रत्याशियों को नाम वापस लेना था

■ **बांसवाड़ा लोकसभा सीट के प्रत्याशी अरविन्द डामोर मोबाइल फोन स्वच ऑफ कर कहीं चले गए तो बागीदौरा विधानसभा सीट (उपचुनाव) के प्रत्याशी कपूर सिंह भी लापता हो गए। इस प्रकार दोनों ने ही नामांकन वापस नहीं लिया।**

■ **कांग्रेस ने इस हरकत को गंभीरता से लिया और दोनों पार्टी की प्राथमिक सदस्यता से निलंबित कर दिया।**

बांसवाड़ा लोकसभा सीट के प्रत्याशी अरविन्द सिंह डामोर का फोन रिविवा से ही स्वच ऑफ आ रहा था, जबकि बागीदौरा से कांग्रेस प्रत्याशी कपूर सिंह भी दिनभर लापता रहे उन्होंने भी नाम वापस नहीं लिया है। कांग्रेस जिला अध्यक्ष रमेश पांड्या ने बताया कि दोनों उम्मीदवारों से कोई संपर्क नहीं हो पाया।

दोनों की नाम वापस नहीं होने से डूंगरपुर-बांसवाड़ा लोकसभा सीट पर पंच फंस गया है। दोनों सीटों पर पार्टी के अधिकृत प्रत्याशियों ने नामांकन

## पूर्व केन्द्रीय मंत्री बीरेन्द्र सिंह भाजपा छोड़ कांग्रेस में शामिल हुये

नई दिल्ली, 8 अप्रैल। हरियाणा में सत्तारूढ़ भाजपा को छोड़कर विपक्षी दल कांग्रेस का दामन थामने वाले पूर्व सांसद बुजेंद्र सिंह के बाद अब उनके पिता पूर्व केन्द्रीय मंत्री बीरेन्द्र सिंह ने भी सत्तारूढ़ भाजपा का साथ छोड़ दिया है और कांग्रेस का हाथ थामने का ऐलान कर दिया है। राज्य में होने वाले विधानसभा और लोकसभा चुनाव के मद्देनजर पत्रकारों से बातचीत में पूर्व केन्द्रीय मंत्री बीरेन्द्र सिंह ने दावा किया कि जब वह कांग्रेस में शामिल होंगे तो उनके साथ हरियाणा के दो मौजूदा विधायक भी कांग्रेस में शामिल होंगे। लेकिन ये विधायक कौन होंगे, इस बारे में बताते से उन्होंने इंकार कर दिया।

उन्होंने यह भी कहा कि उनके कांग्रेस में शामिल होने की तिथि और स्थान के बारे में निर्णय पार्टी आलाकमान लेगा।

## कांग्रेस व ...

(प्रथम पृष्ठ का शेष) है। हालांकि सीटों का सामंजस्य करना गठबंधन का एक पहलू है और कुल मिलाकर गठबंधन होना एक भिन्न मुद्दा है। पी.डी.पी. ने कश्मीर की तीन सीटों पर चुनाव लड़ने के लिए अपने प्रत्याशियों की घोषणा कर दी है और पार्टी ने अनंतनाग की सीट पर पी.पी.पी. के अध्यक्ष गुलाम नबी आजाद के खिलाफ चुनाव मैदान में पूर्व मुख्यमंत्री महबूबा मुफ्ती उम्मीदवार बनाया है। जब नेशनल कॉंग्रेस की भागीदारी के बारे में खुशी से पूछा गया तो उन्होंने कहा कि नेशनल कॉंग्रेस के पहले से ही लोकसभा के तीन सांसद हैं अतः हमने उन्हें ही मौका देने का विकल्प चुना है। जब पूछा गया कि यदि उमर अब्दुल्ला भी चुनावों में खड़े होते हैं तो इस पर खुशी दे जवाब दिया यदि ऐसा मामला आता है तो इस तरह का फैसला होने पर श्रीनगर में एक और प्रेस कॉन्फ्रेंस आयोजित कर सूचित किया जाएगा।

## वर्तमान चुनाव ...

(प्रथम पृष्ठ का शेष) जिसमें एक ऐसा विडियो था। पहले कांग्रेस ने चुनाव आयोग को प्रधानमंत्री के रक्षा बलों के साथ वाले विज्ञापन के बारे में सूचित किया था। कांग्रेस ने कहा, "भाजपा और प्रधानमंत्री के विज्ञापनों में रक्षा कर्मियों के चित्रों और विडियो का बार-बार इस्तेमाल चुनाव आयोग की वर्ष 2013 और 2019 के परामर्शों का उल्लंघन करता है, जिसमें यह कहा गया है कि रक्षा कर्मियों के चित्रों और क्रिया-कलापों का चुनाव प्रचार में इस्तेमाल नहीं होना चाहिए।"

# पूर्व मु.मंत्री वाय.एस.आर. की राजनीतिक...

करीब 80 वर्ष है और उनकी पार्टी के दूसरी पंक्ति के नेताओं व उत्तराधिकार की योजना अभी स्पष्ट नहीं है, फिर भी वह चाहेंगे कि उनके पुत्र नारा लोकेश उनके वास्तविक उत्तराधिकारी बनें। ऐसे समय में, जबकि यह माना जा रहा था मुख्य चुनावी संघर्ष वाय.एस.आर.पी. और तेलुगु देसम के बीच होगा, कांग्रेस कर्नाटक की तर्ज पर यहाँ भी अपने पुनरुत्थान की एक कार्य योजना लेकर आ गई है। कांग्रेस का सबसे महत्वपूर्ण उदय तो तेलंगाना में हुआ था जहाँ उसने शून्य से शिखर तक का सफर तय कर अंपराज्य माने जा रहे बेहद लोकप्रिय के. चन्द्रशेखर राव को शिकस्त दी थी।

कांग्रेस, तेलंगाना में पिछले वर्ष सत्ता में आयी थी, जिसका श्रेय रैवन्त रेड्डी के नेतृत्व को जाता है। माना जा रहा था कि रैवन्त रेड्डी का नेतृत्व अपनी कुछ ऊर्जा, विचारधारा और प्रयास अन्य तेलुगु भाषी राज्य आंध्र प्रदेश की ही हस्तान्तरित करेगा। शर्मिला अपने पिता की विरासत पर दावा करने के लिए कांग्रेस की मदद को तैयार हैं। उनके पिता

एक कट्टर कांग्रेसी थे, जिन्होंने आंध्र प्रदेश में दो बार 30 से अधिक लोकसभा सीटें जितवाकर दीं, जिसके कारण वर्ष 2004 और वर्ष 2009 में केन्द्र में यू.पी.ए. की सरकारों का गठन हो सका। शर्मिला, अब आंध्र प्रदेश में लोगों की भारी भीड़ खींच रही है और कांग्रेस के उन पुराने नेताओं को भी आकर्षित कर रही है, जो उनके भाई जगनमोहन रेड्डी के पक्ष में चले गए थे। राजनीतिक पर्यवेक्षक एक बात को तो लेकर सर्वसम्मत हैं कि कांग्रेस पिछले चुनावों की तुलना में इस बार निश्चित रूप से अच्छा प्रदर्शन करेगी। पिछली बार उसका वोट प्रतिशत 2 से कम रहा था, लेकिन पिछली बार की तुलना में वोट प्रतिशत में इतनी भी बढ़ोतरी नहीं होगी कि व कुछ सीटों पर जीत हासिल करे।

कांग्रेस का वोट प्रतिशत पर्याप्त होगा। यह करने या चुनावी मैदान में अन्य राजनीतिक दलों की संभावनाओं को बिगाड़ने के लिए। इस मसले पर अलग-अलग राय है, यद्यपि बड़ी तादाद में लोगों की सोच

# दुर्लभजी अस्पताल और 3 डॉक्टरों पर 15 लाख रू. का जुर्माना

जयपुर, 8 अप्रैल (का.सं.)। जिला उपभोक्ता आयोग, द्वितीय ने और मातृत्व सुख से वंचित होने के मामले में संतोक्ता दुर्लभजी अस्पताल प्रशासन और उसके तीन चिकित्सकों को चिकित्सकीय लापरवाही का दोषी माना है। और अस्पताल प्रशासन पर नौ लाख रुपए का जुर्माना लगाया है। वहीं आयोग ने डॉ. फयाज, डॉ. रिद्धिमा और डॉ. प्रियंका पर भी दो-दो लाख रुपए का जुर्माना लगाया है। आयोग ने कहा कि परिवादी को इलाज में खर्च की गई कुल 65 हजार रुपए की राशि भी ब्याज सहित लौटाई जाए। आयोग अध्यक्ष ग्यारसी लाल मीणा और सदस्य हेमलता अग्रवाल ने यह आदेश पीठित महिला जया के परिवाद पर सुनवाई करते हुए दिए।

परिवाद में अधिवक्ता विपुल शर्मा ने आयोग को बताया कि 13 अगस्त, 2010 को परिवादी जया 21 सप्ताह

की गर्भवती थी। परिवादी बीस अगस्त की देर रात दुर्लभजी अस्पताल में भर्ती हुईं। जहाँ उसका समय पर इलाज नहीं किया गया। सुबह करीब दस बजे डॉ. फयाज के आने पर जानकारी दी गई कि प्रीमैथ्योर डिलीवरी के कारण बच्चे की मौत हो गई है। इसके बाद परिवादी को उसकी जांच रिपोर्ट भी नहीं दी गई। परिवादी डिस्चार्ज होने के बाद मुंबई लौट गईं। जहाँ अक्टूबर, 2010 को सोनोग्राफी कराने पर पता चला कि गर्भाशय में पूर्व गर्भ के अवशेष मौजूद थे, जिससे स्पष्ट है कि दुर्लभजी अस्पताल में उसके इलाज में लापरवाही हुई है। ऐसे में उसे मुआवजा दिलाया जाए। अस्पताल प्रशासन व चिकित्सकों की ओर से बचाव में कई दलीलें दी गईं, लेकिन आयोग ने उन्हें नहीं माना। इसके साथ ही आयोग ने अस्पताल व चिकित्सकों पर हर्जाना लगाया है।

# पायलट का तूफानी प्रचार, चार लोकसभा सीटों में सभाएं कीं

सचिन पायलट ने सीकर, झुंझुनूं, जयपुर ग्रामीण व अलवर में विशाल जनसभाओं को संबोधित किया

-कार्यालय संवाददाता- जयपुर 8 अप्रैल। पूर्व उपमुख्यमंत्री एवं कांग्रेस के राष्ट्रीय महासचिव सचिन पायलट ने सोमवार को लोकसभा क्षेत्र सीकर, झुंझुनूं, जयपुर ग्रामीण और अलवर क्षेत्र का दौरा कर कांग्रेस उम्मीदवारों के पक्ष में आयोजित चुनावी सभाओं को संबोधित किया। पाटन में जहाँ कांग्रेस कार्यकर्ताओं ने 51 किलो की फूल मालाएं और साफा पहनाकर पायलट का स्वागत किया वहीं खेतड़ी में कार्यकर्ताओं ने उन्हें गढ़ा पेंडरक गर्मजोशी के साथ जिंदाबाद के नारे लगाए।

- सुबह 11 बजे पाटन में पायलट ने इडिया अलायंस के प्रत्याशी, माकपा नेता अमराराम के लिए वोट मांगे। पाटन में कांग्रेस कार्यकर्ताओं व आम जनता ने पायलट का शानदार स्वागत किया।
- पाटन के बाद पायलट ने खेतड़ी में झुंझुनूं के प्रत्याशी बृजेन्द्र ओला के लिए सभा की। उसके बाद जयपुर ग्रामीण के अनिल चौपड़ा के लिए आमर में और अलवर के प्रत्याशी ललित यादव के लिए किशनगढ़बास से सभा की।
- पायलट ने कहा कि, अगर भाजपा को 400 पार का इतना ही आत्मविश्वास है तो कांग्रेस के लोगों को क्यों तोड़ा जा रहा है।
- पायलट ने कहा, राजीव गांधी के समय में कांग्रेस ने 400 का आंकड़ा पार किया था पर कभी विपक्ष के खाते सीज़ नहीं किये। कांग्रेस विपक्ष का सफाया नहीं चाहती है।



पूर्व उप मुख्यमंत्री सचिन पायलट ने सीकर लोकसभा सीट से कांग्रेस उम्मीदवार अमराराम के समर्थन में चुनावी सभा को संबोधित किया। इस चुनावी सभा में अच्छी-खासी भीड़ जुटी तथा कांग्रेस के कई अन्य वरिष्ठ नेता भी इसमें सम्मिलित हुये।

13 महीने पड़े रहने से यह काले कानून वापस लिए गए हैं। पायलट ने कहा, अगर भाजपा को 400 पार करने का इतना ही विश्वास है तो कांग्रेस के लोगों को क्यों भाजपा में जोड़ रहे हैं। सचिन पायलट ने खेतड़ी के पोला

ग्राउंड खेल दिए रहने से लोकसभा प्रत्याशी बृजेन्द्र ओला के पक्ष में आमजन से वोट मांगे। पायलट ने कहा कि भाजपा सरकार जोड़ने-तोड़ने का काम कर रही है। भाजपा ने 2019 में 300 पार कर सरकार बनाई तो

नोटबंदी, जी.एस.टी. और तीन काले कृषि कानून ले आए। इनकी सरकार के मंत्रियों के घरवालों ने किसानों को गाड़ी से कुचला लेकिन इसके बाद भी उन पर कोई कार्रवाई नहीं की। सभा को कांग्रेस प्रत्याशी बृजेन्द्र